

پختونوں اور مغلوں کے سیاسی تنازع کے بنیادی عوامل اور محکمات

*حایت اللہ یعقوبی

Relationship between Pakhtuns and the Mughals in the Indian subcontinent was blemished by conflicts, intrusion and invasions. Pakhtuns' presence in the north-western border of India was a constant source of trouble for the Mughal kings right from Babur to Aurangzeb. This frontier was a stumbling block in the north-western policy of the Mughals due to tough Pakhtuns resistance. The article traces the origin of the very cordial relationship between Ulugh Beg Mirza, the Mughal ruler of Kabul and Malik Suleman Shah, the Yusufzai Pakhtun sardar. The Pakhtun ascendancy to the power echelon in Kabul was very difficult for the Mughal to swallow. The article discusses the conspiracy hatched by Mirza Ulugh Beg in which he put to death, through deceit, hundreds of Pakhtun sardars in his palace to crush their strength and political power in Kabul. Very little scholarly work has been done to discuss the event in a proper historical context to link it up with the origin of rivalry between the two mighty people. There is not a single work mentioning that the massacre of these sardars was the original source of conflict between the two communities.

پختونوں اور مغلوں کے تعلقات کے حوالے سے بیشتر محققین کافی کام کر چکے ہیں۔ زیادہ تر تحقیق ظہیر الدین بابر کے ہندوستان میں مغل سلطنت کے قیام کے بعد کے حالات اور واقعات کے گرد گھومتی ہے۔ اس میں میں جو بھی کام ہوا ہے وہ ظہیر الدین بابر سے لے کر اور نگزیب عالمگیر تک

* رئیسی فیلو، قومی ادارہ، برائے تحقیق تاریخ و ثقافت، مرکز فضیلت، قائد اعظم یونیورسٹی، اسلام آباد۔

مغلوں کی پختون پالیسی اور شمالی مغربی سرحد کی سیاست اور اہمیت کے متعلق ہے۔ اگر تاریخی ناظر میں دیکھا جائے تو یہ بات سامنے آ جاتی ہے کہ دونوں اقوام کے تعلقات ظہیر الدین ہابر کے ہندوستان آمد سے بہت پہلے افغانستان سے شروع ہو گئے تھے۔ امیر تیمور نے جب ہندوستان پر حملہ کیا تو وہ مال و دولت سمیٹ کر واپس وسطی ایشیا چلا گیا۔ ہندوستانی فتوحات میں اس کا سب سے بڑا مقصد شہروں کو تاراج کر کے خزانوں کو اپنے ساتھ سمیٹ کر لے جانا تھا۔ کہتے ہیں کہ تیموری لشکر میں بہت سارے پختون کمانڈر بھی شامل تھے۔ اس وقت افغانستان اور ملحقہ قبائلی علاقوں کے سردار تیمور کے ساتھ ہندوستان آئے تھے۔ ان میں مشہور ملک سربی، ملک خضر خان سروانی، ملک بہاؤ الدین نیازی، ملک یوسف سروانی اور ملک جبیب سربی اپنے قبائلی لشکر کے ساتھ تیموری افواج میں شامل ہو گئے تھے۔ اس وقت بہت سارے پختون میرٹھ شہر میں آباد تھے۔ کہتے ہیں کہ جب تیموری افواج شہر میں داخل ہو گئیں تو بہت سارے پختون میرٹھ کے گھر بھی لئے اور بر باد ہوئے۔ پھر جب تیمور نے واپسی پر کابل پر بیگانگار کی تو راستے میں کچھ پختون قبائل نے مزاحمت کی کوشش کی جس کے نتیجے میں کئی پختون قتل کر دیئے گئے۔ تاریخ پختون کے مصنف کے مطابق مغلوں اور پختونوں کے درمیان بعض اور کینہ بڑھ جانے کا یہ پہلا سبب تھا۔

بابر نامہ اور ملحوظات تیموری کے مطابق امیر تیمور کا شجرہ چھٹی پشت میں چنگیز خان کے ساتھ ملتا ہے۔ امیر تیمور ترکی قبیلے "برلاس" کے ایک سردار کا بیٹا تھا۔ وہ ۱۳۳۵ء میں شرقد کے جنوب میں ایک گاؤں "کیش" میں پیدا ہوا تھا۔ کہتے ہیں کہ ایک لڑائی کے دوران اس کی ایک ناگہ زخمی ہو گئی تھی۔ اسی وجہ سے وہ تیمور لانگ (Timur Lane) کے نام سے مشہور ہوا۔ وہ چنگیز خان کی طرح چالاک، ہوشیار اور شاطر تھا۔ وہ اپنے وقت کا بہادر فوجی کمانڈر اور اعلیٰ پائے کا سیاستدان تھا۔ اس نے ۱۴۰۵ء کے مابین ہرات، سیستان اور قندھار فتح کئے اور ۱۴۰۸ء میں ہندوستان پر حملہ کیا۔ اس وقت محمود تغلق دہلی کا حکمران تھا۔ اپنی فتوحات کے آغاز میں اس نے غزنی، کابل، قندھار اور ملحقہ علاقے فتح کئے۔ ہندوستان کی مهم کے دوران جو پندرہ میٹنے جاری رہی۔ اس کی فوج نے دہلی کے علاوہ دیگر بہت سے شہر بر باد کئے۔ دہلی کو لوٹنے کے بعد تیمور کا ارادہ چین کو فتح کرنے کا تھا لیکن زندگی نے وفا نہ کی اور وہ ۱۴۰۵ء میں "اترا" شہر میں فوت ہو گیا۔ اس کے بعد اس کا بیٹا مرزا شاہ

رخ سلطنت کا جائشین بن گیا۔ وہ طبعاً ایک امن پسند انسان تھا۔ فتوحات، لڑائی بھجوں اور لٹکر کشی کی طرف زیادہ مائل نہیں تھا۔ اس کے برعکس وہ موسیقی کا ماہر اور دلدادہ تھا۔ ان کی زندگی ہی میں تیموری سلطنت میں درازیں پڑنا شروع ہو گئیں تھیں۔ ۱۴۳۷ء میں اس کے انتقال کے وقت سلطنت زوال پذیری کا شکار ہو چکی تھی۔ بہت سے صوبے آزاد اور خودختار ہو چکے تھے اور ہر طرف طاقتور فوجی سپر سالاروں اور تیموری شہزادوں نے علم بغاوت بلند کر رکھا تھا۔ حتیٰ کہ دارالسلطنت خراسان میں شورش اور مسلسل خانہ جنگی سے تیموری گھرانے کا اقتدار خطرے میں پڑ گیا تھا۔ بہادر شاہ ظفر کا خیل لکھتے ہیں کہ شاہ رخ کی وفات کے بعد سلطان حسین باہقرہ خراسان کا حکمران بن گیا تھا۔^۲

کابل، قندھار اور غزنی اس وقت تیموری سلطنت کا حصہ تھے جو تیمور کی موت کے بعد اسکے بیٹے مرزا ابوسعید اور پھر اس کے بیٹے مرزا الحنف بیگ کے تسلط میں آ گئے تھے۔ اس ضمن میں مشہور اگریز مورخ اولف کیرولکھتا ہے کہ کابل کا الحنف بیگ جو پختون سرداروں کو قتل کرنے کے حوالے سے مشہور تھا، بابر بادشاہ کا چچا اور مرزا ابوسعید جو ہرات،^۳ اور خراسان کا حکمران رہ چکا تھا کا بیٹا تھا۔ ہمارے اکثر تاریخ دان اسے خراسان کے الحنف بیگ کے ساتھ غلط طور پر منسوب کرتے ہیں۔ گیا یہ دوسراء الحنف بیگ ایک قابل سائنسدان، ماہر تعمیرات اور ماہر فلکیات تھا۔ وہ مرزا شاہ رخ کا بیٹا تھا جو دو سال کے مختصر عرصہ کیلئے شر قدر کا حکمران رہ چکا تھا۔ وہ ۱۴۳۹ء میں قتل ہوا۔ اس مضمون میں ہم جس الحنف بیگ کو زیر بحث لا کیں گے، اولف کیرول اسے الحنف بیگ دوم کے نام سے یاد کرتے ہیں۔ وہ عمر شیخ کا بھائی اور نظیر الدین بابر کا چچا تھا جو ۱۴۲۰ء سے ۱۵۰۱ء تک کابل کا گورنر رہا تھا۔^۴

مُورخین کے مطابق پختنولوں میں یوسف زئی قبیلہ کے ابادا جداد وادی پشاور، جس کو گندھارا کہا جاتا تھا، میں رہائش پذیر تھے۔ پانچویں صدی عیسوی میں جب مغرب کی طرف سے مختلف ناتاری قبائل نے یلغار شروع کی تو یوسفیوں کا گندھارا میں رہنا مشکل ہو گیا اور پورا قبیلہ اجتماعی نقل مکانی کرتے ہوئے بلوجستان اور افغانستان سے ہوتے ہوئے خراسان کے علاقے ”غوڑہ مرغان“ میں آباد ہو گیا۔ بعض مُورخین کا خیال ہے کہ یوسف زئی دشت لوط کے قریب ”گارا“ اور ”نوشکی“ کے علاقوں کی طرف گئے تھے۔ گارہ اور نوشکی کے علاقے دشت لوط کے ساتھ جو آج کل ایران اور افغانستان اور پاکستان کے صوبے بلوجستان کے کچھ علاقوں میں پھیلا ہوا ہے۔ تیرہویں صدی عیسوی کے اوآخر یا

پودھویں صدی عیسوی کے اوائل میں یوسفی قبیلے نے کابل کی طرف ہجرت کی اور وہاں آباد ہو گئے۔ احمد حسن دانی نے اپنی کتاب *Peshawar Historic City of the Frontier* میں یوسف زیبون کی گندھارا سے ہجرت کی نسبتی کی ہے۔ وہ لکھتے ہیں کہ اولف کیرد نے بھی اس حوالے سے شک کا اظہار کیا ہے۔^۵

اسی موضوع پر بہت سارے لوگوں نے کافی کام کیا ہے۔ جبیب اللہ تحری اپنی کتاب پختون میں لکھتے ہیں کہ پختونوں کی اس ہجرت کے اثاثات کے احوال دائرہ العارف اسلامی نامی کتاب سے بھی ہوتا ہے۔ اپنے تجویے کو ثابت کرنے کیلئے اس نے تاریخی واقعات کا حوالہ بھی دیا ہے۔ یوسفی پختون اس وقت کی کتابوں میں گندھاریوں کے نام سے جانے پہچانے جاتے تھے۔ وہ لکھتے ہیں کہ اس ہجرت کے بارے میں انج ڈبلیو یلو کا نظریہ تاریخی شواہد سے بھی ثابت ہے کیونکہ چینی سیاح سنک یون جو کہ تقریباً ۵۵۰ء میں گندھارا گیا تھا۔ وہ بیان کرتے ہیں کہ ہفتالیوں نے ہی پانچویں صدی عیسوی میں گندھارا پر حملہ کیا تھا۔

بعض دوسرے تاریخی اسناد بھی اس ہجرت کا ذکر کرتے ہیں کہ قبل از اسلام گندھارا کے علاقے سے لوگوں کی ایک بہت بڑی گروہ کی ہجرت کابل، غور اور ہرات کی طرف ہوئی تھی۔ جبیب اللہ تاریخ نامہ از عبدالجبار فامی کے حوالے سے لکھتے ہیں کہ شہر ہرات پہلی بار قدھار سے آئے ہوئے مہاجرین نے آباد کیا۔ مصنف اس بارے میں اور بھی تاریخی حوالوں کا ذکر کرتے ہیں لیکن ساتھ ساتھ یہ بھی لکھتے ہیں کہ یہ کسی بھی محقق نے واضح طور پر نہیں لکھا ہے کہ یہ مہاجرین پختون تھے یہی کہ نہیں۔ لیکن جن حالات و واقعات اور علاقوں میں ہجرت کا یہ واضح روپنا ہوا ہے اس سے تاریخی طور پر یہ واضح پتہ چلتا ہے کہ یہ مہاجرین یقیناً پختون ہوں گے۔^۶

لیکن اولف کیرد پختونوں کی اس قدیم ہجرت کے بارے میں متفاہ رائے رکھتے ہیں۔ اس کے مطابق تاریخی معتبر اسناد، سکے اور کتبے اس قدیم ہجرت کی تائید نہیں کرتے اور اس نظریے کی بنیاد در حقیقت دو قندھار کے ناموں کی بنیاد پر قائم ہوئی ہے۔ اولف کیرد کے بیان کے مطابق حیاطله قوم نے ۲۵۵ء میں گندھارا پر حملہ کیا تھا۔ گندھارا پر قبضہ کرنے کے بعد تورامانہ (Toramana) نامی کمانڈر یہاں کا حکمران بنा۔ وہ اس حقیقت سے انکار نہیں کرتا کہ تورامانہ اور اسکا بیٹا مہراگہ

(Mihirgula) دلوں وحشی، ظالم اور بربریت کرنے والے حکمران تھے۔ وہ یہ بھی لکھتے ہیں کہ ہیاطله قوم کی ایک نشانی لقب "خان" ابھی تک پختونوں میں عام ہے۔^۷

وقت گزرنے کے ساتھ ساتھ جب دوسرے قبائل نے زور پکڑا تو یوسف زئی اور زیادہ تر پختون قبائل کامل، قدر ہار اور غزنی کے گرد دونواح میں آپا ہو گئے۔^۸ تاریخ کی بہت ساری ماغذہ اس بات پر دلالت کرتی ہیں کہ شمال مغربی ہندوستان پر ہن یا ہیاطله قوم کے مسلسل حلبوں کی وجہ سے گپتا سلطنت بہت کردار ہو گئی تھی۔ وسطی ایشیا کے میدانوں سے نکل کر ہیاطله یلغار نے روی اور گپتا سلطنتوں کو فتح کر کے بہت سے شہروں کو بر باد کیا۔ ایک روایت میں ہے کہ اسی دور میں ان لوگوں کا غلبہ چاروں طرف پھیل گیا تھا ان کی وحشیانہ طرز حکومت کے بارے میں چینی سیاح Sung-Yun اور ہیون تساگ Hiuen-Tsang نے بھی تذکرے کیے ہیں۔ یہ بات قابل ذکر ہے کہ شمال مغربی ہندوستان میں ہیاطله کے مقامی حکمرانوں کے ساتھ لڑائی بھگڑے بہت عرصہ تک جاری رہے۔ وقت گزرنے کے ساتھ یہ مقامی راجپوت آبادی کے ساتھ مل کر سماج کا حصہ بن گئے۔ اسی وجہ سے یہ بات بعد از قیاس نہیں کہ یوسف زئی قوم کے جانے کے بعد جو خلا پیدا ہوا تھا وہ خنز قوم نے یہاں پر آباد ہو کر پورا کیا۔^۹ یہ لوگ تہذیبی اطوار سے بے خبر تھے اور وحشیانہ طرز زندگی گزار رہے تھے۔ مندرجہ بالا تاریخی حوالوں کو مد نظر رکھ کر یہ بات ممکن ہے کہ ان کے ظلم سے عکس آ کر یوسف زئی قبیلے نے مغرب کی طرف ہجرت کی ہو گی۔ یوسف زئی کے ان آباد اجداد کو یوہانی مؤرخ ہیرودوٹس گندریو "Gandairio" کے نام سے لکھتا ہے۔^{۱۰}

ان سیکھو پیڑیا آف اسلام کے مطابق چھٹی صدی عیسوی میں گندھارا کو Ephthalite یا Huns قوم نے فتح کیا۔ جس کا ذکر چینی سیاح Sung-Yun نے بھی کیا ہے۔ اس نے ۵۲۰ عیسوی میں گندھارا کا دورہ کیا تھا۔ اسی دوران وہ White Huns کے اس وقت کے حکمران Gallas کے دربار میں حاضر ہوا تھا۔ مسلم عہد سے پہلے گندھارا بده مت کا ایک بہت بڑا مرکز تھا۔^{۱۱} اس کی آبادی کا زیادہ تر حصہ بده مت کے ماننے والوں پر مشتمل تھا۔ آج بھی بده مت کے حوالے سے سب سے زیادہ آثار اسی وادی پشاور اور سوات میں موجود ہیں۔ موجودہ افغانستان کے شہر قندھار میں گوتم بده کا ایک بڑا جار یا پیالہ دریافت ہو چکا ہے، جو آج کل کامل کے عائب گھر میں رکھا ہوا ہے۔ اس بارے

قياس یہی ہے کہ یوسف زئی جو کسی زمانے میں بده مت کے چیردکاروں میں سے تھے جب گندھارا سے ہجرت کر کے گئے تھے تو یہ پیالہ اپنے ساتھ قندھار لے گئے تھے۔ افغانستان ہجرت کے بعد ان لوگوں نے اپنی ایک پوری آبادی قائم کی اور اس کو گندھار، قندھار یا کندھار پکارنے لگے۔ یعنی اپنی پرانی جائے رہائش گندھارا کے نام پر وہاں اپنی آبادی قائم کی۔ اس تاریخی حقیقت کو مد نظر رکھتے ہوئے ہم یہ کہہ سکتے ہیں کہ افغانستان کا موجودہ شہر قندھار یوسفزیوں نے ساتویں صدی عیسوی میں آباد کیا۔^{۱۲}

یوسف زئی پختونوں کے حوالے سے اولف کیرو لکھتا ہے:

There are undoubtedly the leading tribes among the Afghans people as a whole. It is the Yusufzai who have kept alight the lantern of the race. Just as the Durranis, whether in the Sadozai or Muhammadzai dynasties, have supplied the royal house in Afghanistan for over two hundred years, so the Yusufzais... regard themselves, and indeed are regarded, as the truest and finest exponent of the Afghan way of life.^{۱۳}

ترجمہ: افغانوں میں کسی نسل و شہر کے بغیر بروے مشہور قبائل موجود ہیں ان میں یوسف زئی نے (افغانوں) کی نسل کو زندہ و تابندہ رکھا ہوا ہے۔ یہ یوسفزی ہی ہیں جنہوں نے اس نسل کے چماغ کو جلاسے رکھا ہے جس طرح درانیوں نے خواہ سدوزی یا محمرزی خاندانوں میں سے ہونے دو سو سال سے زیادہ تک افغانستان کو قابل حکمران میسر کیے اسی طرح یوسف زئی بھی اپنے آپ کو افغانوں کی خالص تہذیبی زندگی کے علیحدہ رکھتے ہیں۔

H.W Bellew نے غوڑہ مرغنان کے متعلق لکھا ہے کہ یہ دریائے ارغسان کے ساتھ ایک ضلع تھا۔ وہاں پر یوسف زئی قبیلہ کی ترین قبیلہ سے ایک چراغاہ پر لڑائی ہو گئی تھی تو یہ لوگ کابل میں جا کر آباد ہو گئے تھے۔^{۱۴} یہ لوگ کابل میں مرتضیٰ ابوسعید کے حامی تھے، لیکن جب تیموری سلطنت میں خانہ جنگلی شروع ہوئی تو اس وقت مرتضیٰ ابوسعید کی ماندی لٹکت خورہ افواج کی ساتھ ماوراء النہر سے کامل آیا ہوا تھا۔ اس کے ابتدائی ایام میں کابل اور اطراف میں شورش اور بغاوت زوروں پر تھی جب مرتضیٰ ابوسعید کو کابل میں جان کے لالے پڑ گئے تو اس نے پختون سرداروں کی مدد اور اعانت طلب کی۔ اس وقت پختونوں میں یوسف زئی قبیلہ بہت طاقتور تھا۔ ملک سلیمان شاہ جو ملک تاج الدین کا بیٹا تھا اس قبیلے کا سردار تھا۔ ملک سلیمان شاہ مرتضیٰ ابوسعید کی مدد پر راضی ہو گیا اور کچھ

عرصہ کیلئے مرزا اللغ بیگ کو اپنے ہاں پناہ دی۔ وقت گزرنے کے ساتھ ساتھ مرزا نے یوسف زیوں کی مدد سے مختلف علاقوں کو فتح کرنا شروع کیا۔ مرزا کی بہت سی لڑائیوں میں فتح پختنون کی مرہون منت تھی۔ پختون چونکہ مرزا کو تیموری شہزادہ سمجھتے تھے، اس لیے سلیمان شاہ بھی اس بات کو پختنون کے حق میں اچھا تصور کرتے تھے۔ اس کا مقصد یہ تھا کہ اگر مرزا کابل پر مکمل قبضہ کر لیتا ہے تو وہ تمام عمر یوسف زیوں کا احسان مند رہے گا اور اس طرح وہ صوبہ کابل میں اپنے لئے ایک اعلیٰ پایہ کا سیاسی مقام بنانے میں کامیاب ہو جائیں گے اور پختون قبائل کا بیان میں بہت معزز، قابل عزت اور صاحب جاہ بن جائیں گے۔^{۱۵}

یوسف زی کی روایات کے مطابق ایک دن مرزا اللغ بیگ اور ملک سلیمان شاہ ایک جگہ اکٹھے بیٹھے ہوئے تھے کہ اتفاق سے شیخ عثمان کا اس راستے سے گزر ہوا۔ شیخ عثمان اس زمانے کے صاحب کشف اور مشاہیر اولیاء میں سے تھے۔ اس نے اسی وقت ملک سلیمان شاہ کو خبردار کیا تھا کہ اس نوجوان (مرزا اللغ بیگ) کی آنکھیں دشمن کی طرح ہیں، لیکن باوجود اس تنبیہ کے ملک سلیمان اپنا ارادہ تبدیل کرنے کے حق میں نہیں تھا اور مسلسل مرزا کی حمایت میں ہمہ تن تیار تھا۔ تھوڑے ہی عرصے بعد مرزا نے کابل، قندھار اور غزنی پر اپنا قبضہ جایا اور خاندان تیموریہ کے ٹھمٹاتے چماغ کو دوبارہ پوری آب و تاب کے ساتھ کابل میں روشن کیا۔ جو صرف پختنون اور یوسف زیوں کے مرہون منت تھی۔ اپنی پوزیشن کو مکمل طور پر مستحکم کرنے کے بعد کابل اور غزنی میں مرزا کے نام کا سکہ جاری ہوا اور خطبہ بھی پڑھا جانے لگا۔^{۱۶}

چونکہ مرزا اللغ بیگ کو صوبہ کابل کی حکمرانی پختنون کی طاقت کی وجہ سے نصیب ہوئی تھی، اس لیے یوسف زی کی قبیلے کا کابل کے شاہی دربار میں کافی اثر و رسوخ پیدا ہوا۔ ملک سلیمان شاہ کی بہت آؤ بھگت ہونے لگی۔ ان کی پوزیشن عملاً ایک وزیر اعظم کی سی تھی۔ کابل کے سیاسی اور انتظامی معاملات میں ان کا بہت بڑا عمل دخل تھا۔ ادھر ادھر کی چھوٹی بڑی شورشوں کو ختم کرنے میں ان کا بڑا ہاتھ تھا۔ جس کی وجہ سے کابل میں حالات سدھر گئے۔ کابل، غزنی اور قندھار میں باقاعدہ طور پر یوسف زی صاحب جمیعت بن گئے تھے اور ان کا معاملات حکومت میں کافی عمل دخل ہو گیا تھا۔ اس وقت ملک سلیمان شاہ کے پانچوں بھائی بڑے بڑے عہدوں پر فائز تھے، تجارت کرتے تھے اور تجارتی

قافلوں سے راہ گزاری اور نیکس وصول کرتے تھے۔ اس دورانِ ادھر ادھر سے مفرور اور بھلکے مغل سوار اور چختائی خانہ بدش کثیر تعداد میں کابل اور اس کے اطراف میں آباد ہو گئے۔ اس کے علاوہ وطنی ایشیا خراسان اور ہرات سے تیموریہ خاندان کے کافی لوگ کابل کے شاہی دربار میں آنا شروع ہو گئے۔ مرزا لغ بیگ نے بھی نئے آنے والے ساتھیوں کیلئے اپنے دربار اور محل کے دروازے مکمل طور پر کھول رکھے تھے کیونکہ ان نئے ساتھیوں کے آنے سے ان کو بہت بڑے سیاسی فائدے حاصل ہو سکتے تھے۔ اور یہ ایک تاریخی حقیقت ہے کہ مغل سیاسی چالبازی، گھڑ جوز اور حکمرانی کے اصولوں میں خاصے ماہر تھے۔ مستقبل قریب میں مرزا نے یوسف زئی اور دوسرے پختون قبائل کے سیاسی اثر و رسوخ کو زائل کرنے کی خانی تھی۔ کیونکہ پختونوں کی سیاسی طاقت اور اہمیت کو وہ کبھی برداشت نہیں کرتے تھے۔^{۱۷}

کابل کے دربار میں یوسف زئی سرداران مکمل طور پر سیاسی قوت کے مالک ہو گئے تھے۔ مرزا لغ بیگ بڑے سیاسی اور انتظامی فیصلے ملک سلیمان شاہ کی رضا و غشاء کے مطابق کیا کرتے تھے۔ اس کے برعکس کابل اور ارگرد جتنے بھی پختون آباد تھے وہ اپنے داخلی قبائلی معاملات میں مرزا کے انتظامی کنٹرول سے مکمل آزاد تھے۔ پختون روایات کے مطابق مرزا سے ان کے تعلقات اس طرح تھے کہ سلطنت کے امور میں بہت حد تک پختونوں کا عمل دخل ہو گیا تھا لیکن وہ کبھی مرزا کو قبائلی معاملات میں دخل اندازی کی اجازت نہیں دیتے تھے یعنی یہ ایک یک طرفہ تعلق تھا جو کہ سیاسی طور پر ایک خطرناک قسم کا روید تھا۔ دوسری طرف دربارِ شاہی میں ملک سلیمان شاہ اور دوسرے پختون سرداروں کی موجودگی بہت سے قبائلی سرداروں اور مغلوں کیلئے ایک کائن بن چکی تھا۔ سیاسی قربت کے حوالے سے بھی ملک سلیمان شاہ کا مرزا لغ بیگ سے قریبی تعلق ان کے سیاسی حریفوں کو ایک آنکھ نہ بھاتا تھا۔ دربار کابل میں موجود چختائی اور مغل اکابرین اس کے لئے بالکل آباد نہ تھے کہ ملک سلیمان شاہ انہی کی مدد سلطنت میں ان سے سیاسی امور میں غالب ہو جائیں۔ اس کے نتیجے میں آہستہ آہستہ مرزا نے سیاسی گھڑ جوز اور منصوبے بنانے شروع کر دیئے کہ کسی طرح پختونوں کی طاقت اور قوت سے چھکارہ حاصل کیا جائے۔

مرزا کو پہلے ہی سے ملک سلیمان شاہ کی سیاسی بصیرت اور پختونوں کی عسکری طاقت کا اندازہ تھا اس لیے ایک لمبے عرصے کیلئے اس نے براہ راست الجھاؤ سے بہت حد تک اپنے آپ کو بچا کے رکھا ہوا تھا لیکن بہت جلد ان کو پختونوں کے آپس کے قبائلی اختلافات کا احساس ہو گیا۔ اس لیے

مرزا نے وہی کیا جو ہر دور میں پختونوں کے ساتھ چلا آ رہا تھا۔ اس نے ”پھوٹ ڈالو اور حکومت کرو“ کی کامیاب پالیسی پر عمل کرنا شروع کیا۔ اس قسم کے سیاسی حالات میں ایک خاص قبیلے کی حمایت اور دوسرے قبیلے کی مخالفت کا اندیشہ ہر وقت رہتا ہے۔ کبھی کبھی دفاعی اور سیاسی لحاظ سے مضبوط قبائل اور حکومت وقت کے درمیان رخش لڑائیوں کی شکل اختیار کر لیتی ہے۔ مرزا کو چونکہ قبائل اختلافات کا کافی حد تک اندازہ ہو چکا تھا اس لئے اس نے اس طریقے کو آزماتے ہوئے اپنے لئے مداخلت کا راستہ ڈھونڈ نکلا۔ اس نے مختلف پختون قبائل کے باہمی اختلافات کو بڑھانے کی غرض سے گلیانی قبیلے کے سرداروں کے خلاف ساز باز شروع کر دی۔ اس وقت گلیانی قبیلے کے یوسف زینوں سے ایک رشتہ کے تازع پر اختلاف پیدا ہوا تھا۔ اس وجہ سے وہ قبیلہ مرزا سے باغی تھا کیونکہ گلیانی سردار مرزا کو یوسف زینوں کے اتحادی سمجھتے تھے۔ تواریخ حافظ رحمت خانی کے مطابق مرزا کو اس قبائل اختلاف سے نہایت خوشی اور وہ اس سوق میں پڑ گیا کہ کسی طرح ان حالات کو اپنے فائدے کیلئے استعمال کریں۔ اس نے اپنے سرداروں سے مشورہ کیا کہ گلیانی قبیلے پر فوج کشی کر کے پختونوں کی طاقت کو کمزور کیا جائے۔ مرزا نے ملک سلیمان شاہ سے بھی اس بارے میں مشورہ کیا۔ ملک سلیمان شاہ ایک جہاندیدہ سردار تھا۔ اس کا دل گلیانیوں کے قتل پر بالکل راضی نہیں تھا اور جب مغل لئکر مرزا کی قیادت میں گلیانیوں کی سرکوبی کیلئے روانہ ہوا تو ملک سلیمان شاہ نے اپنے ایک خاص کارندے کو بھیج کر گلیانیوں کو پہلے ہی خبردار کر دیا کہ مرزا اللہ بیک آپ لوگوں کو تاراج کرنے کی غرض سے آ رہا ہے۔ یہ اطلاع ملتے ہی گلیانی وہاں سے بھاگ کر محفوظ مقام کی طرف چلے گئے تھے۔ ۱۸۔ اس احسان کا بدله گلیانی سرداروں نے اس طرح چکایا کہ خود ہی مرزا اللہ بیک کو پیغام بھیجا کہ ہمیں ملک سلیمان شاہ نے آپ کے محلے سے پیشگی آگاہ کیا تھا۔ یہ راز افشاء ہونے کے بعد مرزا نے اس قبائلی شاخانے میں ان کو یوسف زئی سرداروں کے مقابلے میں لا کھڑا کیا۔ اس کے بعد گلیانیوں کی شاہی دربار میں آؤ بھگت بڑھتی چلی گئی۔ ملک سلیمان شاہ کو جب یہ محسوس ہونے لگا کہ مرزا اللہ بیک پختونوں کے مابین اختلافات کو ہوا دینے کی کوشش کر رہا ہے تو وہ بہت جلد مرزا کی اس تبدیلی مزاج کو بھانپ گئے اور آہستہ آہستہ دربار سے دور ہوتے چلے گئے کیونکہ وہ اس حق میں نہ تھے کہ مرزا پختونوں کے معاملات میں اس حد تک مداخلت کرے کہ پختون قبائل کے اتحاد کو نقصان پہنچے۔ لیکن جب مرزا نے کھلم کھلا گلیانی سرداروں حسن اہن چنگا اور شبی اہن طوری کی مدد سے یوسف

زئی کے خلاف محاذ بنا�ا تو اس نے دربار میں آنا کمکل طور پر بند کیا اور رفتہ رفتہ یوسف زئی اور اسکے حامی قبائل مرزا سے باغی ہوتے چلے گئے۔^{۱۹}

کابل کے مثل شاہی دربار میں مرزا لغت بیگ اور ان کے ساتھیوں کو خوشی تھی کہ گلیانی اور یوسف زئی دونوں مضبوط چختون قبائلی اتحاد میں ریڑھ کی ہٹی کی حیثیت رکھتے ہیں۔ دونوں کی مثال دو بازوں کی طرح ہے۔ ان کا ایک بھی بازو نوث جائے تو چختون قبائل کی قوت بہت زیادہ کمزور ہو جائے گی۔ کرتے کرتے ایک موقع ایسا آیا کہ ملک سلیمان اور مرزا کے مابین اختلافات شدید ہو گئے اور نوبت لشکر کشی تک پہنچ گئی تھی۔ مرزا کو چونکہ یوسف زئی کی طاقت کا علم تھا اور ان کو یہ ڈر تھا کہ شاہی افواج اسکیلے ملک سلیمان شاہ اور اتحادی سرداروں کا مقابلہ نہیں کر سکتی تھی، اس لیے مرزا نے گلیانیوں کے ساتھ مل کر یوسف زئی قبیلے پر حملہ کیا۔^{۲۰}

گلیانی اور مثل افواج کے مشترک لشکر کا مقابلہ یوسف زئی کیلئے بہت مشکل تھا۔ ملک سلیمان شاہ نے اپنے لشکر کو کابل شہر کے باہر ایک باغ میں جمع کیا۔ چختون قبائلی لشکر جس میں یوسف زیوں کے ساتھ محمد زئی، خلیل اور گدوں قبیلے کے جوان تھے جو بڑی بے جگہی سے لڑے اور مرزا کی فوجوں کا بڑا نقصان کیا۔ اپنی شکست دیکھ کر مرزا نے صلح و صفائی کیلئے ساز باز شروع کر دی۔ دوسری طرف ملک سلیمان شاہ کو بھی اس بات کا خدشہ تھا کہ ان کے لشکر کیلئے بہت بُنگ کرنی مشکل ہو جائے گی اور پھر وہ چختون قبائل کے مابین اختلاف کو بُنگ سے نہیں بلکہ مذکورات سے حل کرنے کے حق میں تھے۔ اس لیے جب مرزا نے مذکورات کیلئے اپنے آدمی اس کے پاس بھج دیئے تو اپنے ساتھیوں سے صلاح مشورہ کے بعد وہ مرزا سے ملنے اور صلح کیلئے راضی ہو گئے۔^{۲۱}

مرزا اپنی شاہی افواج کو لے کر کابل میں اپنے محل کو لوٹ گیا۔ اس قسم کے مذکورات کو وہ اپنی شکست خیال کرتا تھا لیکن سیاسی حکمت اور تدبیر کی غرض سے وہ خاموش تھا، لیکن دل ہی دل میں انتہائی غصباک ہوا اور دوبارہ اس بات پر سوچنے لگا کہ ملک سلیمان شاہ کے رعب اور دبدبہ کو ہمیشہ کیلئے کیسے ختم کرے۔ ادھر ملک سلیمان کو یہ خوشی تھی کہ چختونوں کے مابین دراڑ اور ناقاقی ہمیشہ کیلئے ختم ہو گئی، کیونکہ اس نے مرزا لغت بیگ کے ساتھ ساتھ گلیانی سرداروں کے ساتھ بھی صلح کر لی تھی۔ پھر ایک سردار ہونے کے ناتے اور چختونوں کے اصولوں کو مد نظر رکھتے ہوئے وہ اس بات پر پوری طرح قبائل ہو گئے تھے کہ مرزا اور گلیانیوں سے ان کی جو سیاسی محاذ آرائی برسوں سے چلی آ

رہی تھی وہ اب ختم ہو گئی ہے۔ چونکہ وہ ایک بلند پایہ سیاسی مدرس اور حکمت عملی بنانے کے ماہر تھے اس لیے اس کا ارادہ یہی تھا کہ گلیانیوں کو راضی کر کے دوبارہ کابل میں پختنون کو منظم کیا جائے تا کہ آئندہ کسی بھی قسم کا کوئی ناخشگوار واقعہ دوبارہ رونما نہ ہو اور مغلوں کی سلطنت کابل میں ان کی طاقت پر منحصر ہو۔ چونکہ اس وقت ملک سلیمان شاہ کو پختنون کی سیاسی عسکری اہمیت کا اندازہ تھا، اسی مقصد کی خاطر اس نے دوسرے پختنون قبائل کی ساتھ اتحاد کیلئے بھی بات چیت شروع کر دی، لیکن مرزا اللغ بیگ کو کسی طور پر بھی یہ منظور نہیں تھا کہ پختنون دوبارہ سے ان کی دارالسلطنت میں منظم ہو جائیں، کیونکہ قبائلی اتحاد پہلے کی طرح اب بھی ان کی حکومت کیلئے سب سے بڑا خطرہ تھا۔ اس خطرے کو رفع کرنے کیلئے اس نے دوبارہ سے گلیانی سرداروں کے ساتھ ساز باز شروع کر دی۔ حسن ابن چنگا اور شبیل ابن طوری نے مرزا کوشورہ دیا کہ ملک سلیمان شاہ اور دوسرے یوسف زئی سردار لڑائی اور لشکر کشی سے کبھی قابو میں نہیں آئیں گے لہذا آپ ان کے ساتھ برداشت اور تدریس پیش آئیں۔ ان کا آپ پر اعتماد دوبارہ بحال ہو جائے گا، اور آہستہ آہستہ یہ لوگ گرویدہ ہو جائیں گے۔ منصوبے کے تحت مرزا نے ملک سلیمان شاہ کے ساتھ سارے یوسف زئی، محمد زئی، خلیل اور گدودن قبائلی سرداروں پر انعامات و اکرامات کی بارش شروع کر دی۔ ایک خط میں جو کہ مرزا اللغ بیگ نے سلیمان شاہ کے نام لکھا تھا، ان الفاظ سے شروع ہوتا ہے:

میں نے آپ کے کردہ و ناکردہ تمام گناہوں کو اپنے خلوص و صفائی قلب سے معاف کر دیا۔ پس آپ لوگ آئیں اور صلح آشی کے ساتھ یا گفت کے تعقات کو ایک دوسرے کے ساتھ پھر ملک کر دیں اور جس طرح پہلے اخلاص و محبت سے باہم زندگی ببر کر رہے تھے اسی طرح پھر زندگی اکٹھے گزاریں گے۔ ۲۲

اس طرح مرزا اللغ بیگ پختنون سرداروں پر اپنا اعتماد بحال کرنے میں کامیاب ہو گیا۔ دوسری طرف ملک سلیمان شاہ کو اس بات کی خوشی تھی کہ بڑے عرصے سے پختنون قبائل میں جو اختلافات چلے آرہے تھے وہ کافی حد تک ختم ہو گئے ہیں۔ ان حالات و واقعات کے متعلق تو ارشح حافظ رحمت خانی کے مصنف لکھتے ہیں کہ ایک دفعہ مرزا نے یوسف زئی کی ذیلی شاخوں اور متعدد پختنون قبائل کے تقریباً سبھی چیزیں کو کھانے پر اپنے دربار میں مدعو کیا۔ اسی زمانے کے قاعدے اور باہمی اعتماد کے اصول کی روشنی میں شاہی دربار میں داخل ہونے سے پہلے مہمانوں کے ہتھیار باہر بجع کئے جاتے تھے۔ جس وقت یہ سارے سردار اور ملک زادے دعوت کیلئے اندر چلے گئے تو پہلے سے مسلح مرزا

انغ بیگ کے مغل سپاہیوں نے ان کو گھیر لیا اور تمام سرداروں کے ہاتھ چیچے سے باندھ دیئے۔ اس وقت اس بات کا تصور بھی نہیں کیا جاسکتا تھا کہ غیر مسلح مہمانوں کے ساتھ کوئی اس طرح کا سلوک بھی ہو سکتا ہے۔^{۲۳}

ملک سلیمان شاہ کو آزاد ہاتھوں کے ساتھ مرزا کے سامنے پیش کیا گیا۔ وہ حالات کی نزاکت کو بھانپ گئے اور مرزا کے اس سلوک پر کافی حیران تھے۔ اور جب ان کو یہ یقین ہو گیا کہ مرزا سرداروں کی رہائی کیلئے کسی قیمت پر بھی تیار نہیں تو اس نے تین گزارشات مرزا کے سامنے پیش کیں۔ ان کی پہلی عرض یہ تھی کہ پختون سردار ہونے کے ناتے وہ کبھی بھی اپنے ساتھیوں کے قتل کو برداشت نہیں کر سکے گا، لہذا ان کو سب سے پہلے قتل کیا جائے۔ دوسری عرض یہ کی کہ ملک احمد خان جو کہ اس وقت پندرہ سال کا نو خیز نوجوان تھا اور ملک سلیمان کا بھتیجا اور سیاسی جانشین تھا، کی جان بخشی کی جائے۔ تیسرا گزارش یہ کی کہ اس کے بعد پختونوں کے ساتھ کوئی تعزض نہ کیا جائے اور یہ لوگ جہاں جانا چاہیں ان کو جانے دیا جائے۔ مرزا انغ بیگ جو کہ کسی وقت میں ملک سلیمان شاہ کا بڑا احسان مند تھا، اس کی تینوں گزارشات قبول کر لیں۔ اس نے ملک احمد خان کو زندہ چھوڑ دیا۔ ایک روایت یہ بھی ہے کہ یوسف زئی سردار ملک سلیمان شاہ کو ٹکیانی سرداروں حسن ابن چنگا اور شبلی اہن طوری نے سب سے پہلے قتل کیا۔ اس کے بعد دونوں نے دوسرے سرداروں کو قتل کرنا شروع کیا۔ پھر مرزا کے جلادوں نے چاروں طرف سے تواریں چلانی شروع کر دی۔^{۲۴} اس واقعہ سے متعلق انعام سلکرے لکھتے ہیں کہ سردار ان یوسف زئی کے قتل عام میں ٹکیانیوں کی سازش یا اس قیلے کے سرداروں کے ملوث ہونے کے تاریخی شواہد نہیں ملتے لیکن یہاں پر ایک بات واضح ہے کہ یوسف زئی سردار پختونوں کی قوت کے خاتمے کی سازش میں کبھی مرزا کے حمایتی نہیں بنے۔ اس کے برعکس ٹکیانی سردار مرزا کے جاں میں پھنس گئے اور نہ صرف یوسفریوں کی طاقت کی خاتمے میں ایک متحرک کردار ادا کیا بلکہ اجتماعی طور پر کابل میں پختونوں کی سیاسی بالادستی کے خاتمے کے بھی ذمہ دار بن گئے تھے۔^{۲۵} روشن خان کے مطابق سات سو پختون سرداروں میں سے کل چھوٹے افراد بچے باقی تمام سرداران کو موت کے گھاث اتار دیا گیا۔ اس کے بعد تمام شہیدوں کو کابل شہر کے باہر ایک قبرستان میں دفن کر دیا گیا۔ آج بھی اس مقبرہ کو لوگ ”شہیدان یوسف زئی مقبرہ“ کے نام سے یاد کرتے ہیں۔

پختنونوں کیلئے بالعموم اور یوسف زئی کیلئے بالخصوص یہ واقعہ تاریخی اہمیت کا حائل ہے، کیونکہ اس کے بعد پختنونوں نے بڑی تعداد میں کامل سے پشاور اور ملحقہ علاقوں کی طرف ہجرت کی۔ اس واقعہ کے نورا بعد یوسف زئی اور ان کے اتحادی قبائل کا ایک بڑا جرگہ منعقد ہوا، جس میں متفقہ طور پر ملک احمد خان کو یوسفی تقلیل کا سردار مقرر کیا گیا۔^{۲۶}

تاریخی روایات اور حوالہ جات اس بات پر متفق نہیں ہیں کہ مرزا انغ بیگ کے دربار میں کتنے پختنون سرداران قتل ہو گئے تھے۔ تواریخ حافظ رحمت خانی، اولف کیرد اور روشن خان سات سو سرداروں کی شہادت کے متعلق لکھتے ہیں۔ اخوند درویزہ لکھتا ہے کہ دو سو لوگ مارے گئے تھے جبکہ ایج ڈبلیو ہیلیو ۸۰۰ لکھتے ہیں کہ ۷۰ کے قریب سردار قتل کر دیئے گئے تھے۔ حیاتو انغافی کے مصنف کے مطابق تقریباً یوسف زئی سرداروں کو قتل کیا گیا۔ اس اندوہناک اور بغراش واقعہ کے روشن ہونے سے کچھ دیر پہلے یوسف زئی کے کچھ سرداروں نے مرزا کے ارادے کو محosoں کر لیا تھا۔ ملک محمود خان چجزی نے پوری طرح ماحول کو بھاپ لیا تھا کہ کچھ نہ کچھ نہ ہونے والا ہے، کیونکہ شاہی دربار میں بہت زیادہ افواج کی موجودگی ان کو عجیب لگ رہی تھی پھر بہت بڑی تعداد میں گلکیانی سردار مرزا کے ارد گرد جمع ہو کر سرگوشیاں کر رہے تھے۔ اس نے اپنے ساتھی سرداروں کو آگاہ کیا اور مرزا انغ بیگ پر پہل کرنے کا مشورہ مانگا، لیکن ملک محمود کے مشورے پر کسی نے وھیاں نہیں دیا۔^{۲۷}

تاریخ کی بہت سی کتابوں میں اس واقعہ سے متعلق معلومات ملتی ہیں، لیکن بدقتی سے کسی بھی مصنف نے سال کا ذکر نہیں کیا۔ صرف اولف کیرد ایک بہم قسم کی رائے کا اظہار کرتا ہے۔ وہ اس واقعہ کو ۱۳۶۰-۸۰ء کے مابین قوع پذیر ہونے سے متعلق لکھتا ہے۔ اس وقت کے تاریخی واقعات کو پڑھنے کے بعد یہ ضرور پتہ چلتا ہے کہ یہ واقعہ بہلوں لودھی کے زمانے کا ہے، جو کہ ۱۳۵۱ء کو دہلی کا حکمران ہنا تھا۔ روشن خان لکھتا ہے کہ اس وقت ملک احمد خان پندرہ سال کا نوجوان تھا۔ اگر ہم دلیل کے طور پر اس ہات کو مان لیتے ہیں تو قیاس یہی ہے کہ یہ واقعہ تقریباً ۱۳۶۵ء اور ۱۳۶۵ء کے درمیانی عرصے میں پیش ہوا ہو گا، کیونکہ ملک احمد خان کی عمر یوسف زئی کی قیع سوات جو کہ تقریباً ۱۵۰۵ء میں ہوئی تھی ۱۳۶۵ء سال کے قریب تھی۔ اس لئے غالب امکان یہی ہے کہ سال ۱۳۶۰-۶۵ء میں یہ واقعہ پیش آیا ہو گا۔ اس واقعہ کے بعد پختنونوں کے کبھی قبائل پر کیا گزری وہ بہت سی کتابوں میں

کافی تفصیل کے ساتھ سے درج ہے۔ یوسف زیوں سے ان کا مال و مтай، گھر بار اور کار و بار چھین لیا گیا اور وہ اس تباہی کے بعد بالکل خالی ہاتھ ہو چکے تھے۔ ملک احمد خان کی سرداری میں بہت سارے پختون قبائل نے بے سرو سامانی کی حالت میں کامل سے نیچے پشاور کی طرف ہجرت کی۔^{۲۸} اس وقت یوسف زی قبیلہ تاریخ کے ایک نازک موز سے گزر رہا تھا۔ مصیبتوں کے مارے یہ لوگ اس وقت تعداد میں بہت کم تھے۔ یوسف زی قبیلے کا سب سے پہلا قافلہ جب پشاور پہنچا تو ان کی تعداد کا اندازہ اس بات سے لگایا جا سکتا ہے کہ سارے مرد و زن، چھوٹے بڑے سب ایک درخت کے نیچے سا گئے۔ یوسف زی قبیلہ کے ساتھ بہت لوگ جو اتمان خیل، خلیل، محمد زی، گدوں قبائل سے تعلق رکھتے تھے، نے بھی کابل چھوڑنے کا فیصلہ کیا تھا۔^{۲۹}

ائج ڈبلیو بیلو (H. W. Bellew) لکھتا ہے کہ اس واقعے میں ملک احمد خان اور ملک سلطان شاہ کے علاوہ کوئی بھی نہیں بچا تھا۔ اس واقعہ سے متعلق روشن خان، اللہ بخش یوسفی، حیات افغان، افسٹن (Elphinstone)، ایج ڈبلیو بیلو (H.W. Bellew)، اولف کیرے (Olaf Caroe) نے بہت تحقیق کی ہے، لیکن بدستی سے پیشہ جدید پختون لکھاری اس واقعے سے بے خبر نظر آتے ہیں۔ غالباً اس کی وجہ پختونوں کا اپنی تاریخ اور سیاسی واقعات میں دلچسپی نہ لینا ہے۔ حالانکہ یوسف زی قبیلے کی تاریخ کارناموں، قربانیوں اور ان کی قائدانہ صلاحیتوں سے بھری پڑی ہے۔ اس حوالے سے مشہور شاعر شیر افضل لکھتا ہے:

و پختون پ قافلہ کنے مقدم دے
پ مژانہ لی قائل تمام عالم دے
وہ نسل دخت هرے فتنے سره جلکی
یوغر و سره هم تورہ هم قلم دے

ترجمہ: پختونوں کے قافلے میں یوسف زی سب سے آگے ہے، جس کی بہادری کی پوری دنیا قبائل ہے۔ اس نے اپنے وقت کے ہر فتنے کا مقابلہ کیا ہے، کیونکہ یہ لوگ قلم اور تکوار دونوں کے امین ہیں۔

کامل سے ہجرت کے بعد یوسف زی پشاور کے نزدیک دوابہ میں مقیم ہو گئے اور وہیں سکونت اختیار کر لی۔ کچھ عرصہ بعد جب گلکانی پختون کابل میں ایکیے زندگی گزارنے اور مغلوں کے آئے روز

کے ظلم و تم سے بچنے آگئے تو وہ بھی وادی پشاور کی طرف آنے پر مجبور ہو گئے۔ ملک احمد خان نے ان کے پچھلے تمام ظلم معاف کئے اور ان کو اپنے ساتھ دوابہ میں منتہرا لیا۔ پھر تھوڑے عرصے بعد یوسف زئی ہشت گمراہ کی طرف چلے گئے تو دوابہ کا علاقہ مکمل طور پر سکیانی قبیلے کو دے دیا۔ ہشت گمراہ میں یوسف زئی قبیلے نے اپنی ذیلی شاخوں کے ناموں پر مختلف آبادیاں بنائیں۔ مثلاً رزز، عمرز، ترگز، ابازے وغیرہ۔ اس کے بعد بھی بہت سارے پختون قبائل آہستہ آہستہ کابل سے اجبرت کرتے گئے تو ملک احمد خان نے اپنی بہت ساری آبادیاں نہایت محبت اور اخلاص سے ان نئے آنے والے ساتھیوں کیلئے خالی کر دیں۔ وادی پشاور میں تقریباً دس صدیوں کے بعد دوبارہ یوسف زئیوں کی آمد کے ساتھ ایک پختون قبائلی اتحاد (Pakhtun Tribal Confederacy) کا قیام ممکن ہوا۔ اس عرصے میں ملک احمد خان کی قیادت میں ایک بڑی لڑائی پختونوں اور دله زاک قبیلے کے مابین تقریباً ۱۳۸۰-۹۰ء کے درمیانی عرصے میں لڑی گئی تھی۔ لڑائی میں شکست کے بعد دله زاک مجبور ہو کر ہزارہ کی طرف چلے گئے تھے۔ اس کے بعد ملک احمد خان نے سکیانیوں کو دوابہ کا پورا علاقہ، محمد زئیوں کو ہشت گمراہ اور اتمان خیلوں کو دریائے سوات کے ساتھ والا پہاڑی علاقہ دے دیا۔ اسی دوران بہت سارے یوسف زئی ذیلی شاخیں مردان اور ماحقہ بالائی علاقوں میں جا کر آباد ہو گئے۔ ہشت گمراہ خالی کرنے کے بعد رفتہ رفتہ یوسف زئی سوات، باجوہ، بونیر، صوابی کے میدانوں میں پھیل گئے اور بہت دسیع علاقے پر ان کا قبضہ ہوتا گیا۔^{۳۹}

ایک اور اہم بات اس حوالے سے دہلی کے لوہی حکمرانوں کی خاموشی اور کسی بھی قسم کے رد عمل کا ظاہر نہ کرتا ہے۔ اس حوالے سے کسی بھی مصنف نے وضاحت کی ضرورت محسوس نہیں گئی ہے۔ امکان ہی ہے کہ چونکہ اس وقت ہر طرف شوہشیں برپا تھیں اور یہ بھی ایک حقیقت ہے کہ اس وقت بہلول لوہی نے اپنی پوزیشن کو مختتم بھی نہیں کیا تھا۔ خود لوہی سلطنت کی شاہی افواج تین چار محاذوں پر لڑ رہی تھی۔ دہلی کی لوہی سلطنت چاروں طرف سے خطرات میں گھری ہوئی تھی۔ بہلول لوہی نے اپنے استحکام کیلئے ”روہ“ (Ruh) کے پختونوں سے اعانت طلب کی تھی۔ خصوصاً جب محمود شاہ شریٰ حکمران جونپور نے دہلی پر قبضہ کرنے کی غرض سے شہر کا محاصرہ کیا تو بہلول لوہی نے اپنی کمزور فوجی پوزیشن کے پیش نظر شمال مغربی سرحدی پختونوں کو خطوط لکھئے تھے اور ان سے یہی

گزارش کی تھی کہ ان کی سلطنت کی مضبوطی کیلئے ان کے ہاں آ جائیں۔ ایک خط میں وہ سرحدی پختون سرداروں سے یوں مخاطب ہوتا ہے:

If my dear friends are pleased to come down to his country, I shall have only the name of king, while each kingdom and territory that has been conquered and will pass under our control will be shared by us as between brothers. ۳۲

ترجمہ: اگر میرے پیارے پختون (پختون) دوست خوشی سے ان (بہلوں لوہگی) کے ملک میں آ جائیں تو ان کا نام صرف بادشاہ کے طور پر آئے گا اور جتنے بھی علاقوں ہمارے تسلط میں آئیں گے تو ان پر بھائیوں کی طرح مل کر حکمرانی کریں گے۔

یہ بھی ایک حقیقت ہے کہ پختون قوم میں یوسف زئی قبیلے کے لوگوں نے غال خال ہندوستان کے ولٹی یا دوسرے علاقوں کی طرف ہجرت کی۔ ایک طویل عرصہ گزرنے کے بعد بھی اس قبیلے نے ابھی تک اپنے قبائلی نظام کو بڑی حد تک اپنے علاقے میں مستحکم بنیادوں پر استوار رکھنے کی کوشش کی ہے۔ یہ بات بھی بھی ترجیح نہیں رہی۔ زیادہ تر یہ لوگ اپنے آبائی وطن میں رہے۔ یہی وجہ ہے کہ ان میں سے بہت کم لوگ ہندوستان کے دوسرے شہروں میں جا کر آباد ہوئے۔ اس لیے یہ ممکن نہیں ہے کہ اُس وقت ہنگاب اور لوہگی سلطنت کے درپار میں کوئی ایسا قابل ذکر امیر، وزیر یا فوجی سہ سالار مغلوں کے خلاف ان کی مدد کو آتا۔ یا ان کے حق میں آواز بلند کرتا۔

اوپر دی گئی وضاحت سے یہ پتہ چلتا ہے کہ اس وقت لوہگی سلطنت اندرولی شورشیں دبانے میں مصروف تھی۔ بہلوں لوہگی کے انتقال کے وقت (۱۸۴۹ء) ملتان، جو پور، جودھپور اور سرحدی علاقے دہلی کے تسلط سے آزاد تھے۔ اس لیے اس قسم کے حالات میں لوہگی حکمرانوں کا لغ بیگ کے ہاتھوں ۵۰۰ سے پختون سرداروں کے قتل پر خاموشی تجھ بخیز نہیں ہے۔ مشہور پختون مؤرخ پریشان نہک لکھتے ہیں کہ دعوت پر بلا کر اعتقاد میں مارے جانے کی مختلف ادوار میں کئی مثالیں موجود ہیں، مگر یہ واقعہ پختونوں اور مغلوں کے مستقبل کے تعلقات کے حوالے سے انتہائی اہمیت کا حامل ہے، کیونکہ دونوں اقوام کے مابین یہ افسوسناک واقعہ بعد میں ایک شدید سیاسی تباہی بن گیا تھا، خاص طور پر اس واقعہ نے پختونوں کے ذہنوں پر نہ مٹنے والے نقش چھوڑے تھے۔ ۳۳

پرسی سائیکس (Percy Sykes) کے مطابق مرزا الغ بیگ کی موت ۱۵۰۴ء میں واقع ہوئی۔ اس کے بعد اسکا بیٹا عبدالرزاق صوبہ کابل میں ان کا جانشین بن گیا، لیکن وہ اس قابل نہ تھا کہ حالات کو قابو میں رکھ سکتے۔ تھوڑے عرصے میں بغاوتی شروع ہو گئیں اور چاروں اطراف سے علم بغاوت بلند ہو گیا۔ مقیم خان جو کہ ایک محل شہزادی زخم اراغن کا بیٹا تھا، نے کابل پر قبضہ کر لیا۔ اس کے بعد سلطان حسین نے جو کارمسر (Karmser) کا گورنر تھا، کابل پر حملہ کیا اور کچھ عرصہ کیلئے حکمرانی کرتا رہا۔ تقریباً دو سال تک کابل میں شوشیں برپا رہیں۔ اسی دوران میں ظہیر الدین با بر فرغانہ میں ازکوں کے آئے دن کے حملوں سے نجک آ کر ہندوکش عبور کر کے کابل میں وارد ہوا۔ با بر کو کابل کی خانہ جنگلی نے قسمت آزمائی کا ایک زبردست موقع فراہم کیا اور اُس نے ۱۵۰۴ء میں کسی بڑی معرکہ آزمائی کے بغیر شہر پر قبضہ کر لیا۔ ۳۵

حوالہ جات

- ۱ سردار شیر محمد گنڈاپور، تاریخ پشتون (کراچی: شیخ شوکت علی ایڈن سنز، ۱۹۹۱ء)، ص ۲۰۸۔
- ۲ پہاڑ شاہ نظر کا خیل، عثمانہ و تاریخ پر ندا کتبے (پشاور: یونیورسٹی بک ایجنسی، سن ندارو)، ص ۳۲۷۔
- ۳ Olaf Caroe, *The Pathan: 550BC-1957AD*, (London: MacMillan & Co., 1958), p. 173.
- ۴ ایضاً، ص ۱۷۵۔
- ۵ Ahmad Hasan Dani, *Peshawar Historic City of the Frontier (Peshawar: Khyber Mail Press, 1969)*, p. 74.
- ۶ ذاکر محبیب اللہ تحری، پشتون، (کوئٹہ: غزوی خیر دنیا ٹولڈ، ۲۰۰۲ء)، ص ۱۰۳۔
- ۷ اولف کیرد، ص ۸۲۔
- ۸ اللہ بخش یوسفی، تاریخ یوسف زکی (کراچی: محمد علی ایجکیشن سوسائٹی، ۱۹۷۳ء)، ص ۱۳۲۔
- ۹ R.C. Majumdar, H.C. Raychaudhury, *An Advance History of India* (Lahore: Aziz Publications, 1980), p. 154.
- ۱۰ اولف کیرد، *حوالہ سابقہ*، ص ۱۷۱۔
- ۱۱ *The Encyclopaedia of Islam*, Vol. IV, op.cit., (Leiden: E. I. Brill, 1978), p. 536.
- ۱۲ اولف کیرد، *حوالہ سابقہ*، ص ۱۳۔
- ۱۳ ایضاً، ص ۱۷۳۔
- ۱۴ H. W. Bellew, *The Races of Afghanistan*, (Lahore: Shaikh Mubarak Ali & Sons), p. 64.
- ۱۵ روشن خان، یوسف زکی تومر کی سرگزشت (کراچی: روشن خان ایڈن سپنی، ۱۹۸۱ء)، ص ۲۰۔

- ۲۱۔ ایضاً، ص ۲۱۔
- ۲۲۔ ایضاً۔
- ۲۳۔ تواریخ حافظ رحمت خانی، ترتیب و حواشی روشن خان (پشاور، پشتو اکیڈمی، ۱۹۷۶ء)، ص ۸۷۔
- ۲۴۔ ایضاً، ص ۲۲۔
- ۲۵۔ اللہ بخش یوسفی، بحوالہ سابقہ، ص ۱۳۳۔
- ۲۶۔ روشن خان، بحوالہ سابقہ، ص ۲۹۔
- ۲۷۔ ایضاً، ص ۲۸۔
- ۲۸۔ تواریخ حافظ رحمت خانی، بحوالہ سابقہ، ص ۲۸۔
- ۲۹۔ ایضاً، ص ۹۲۔
- ۳۰۔ انعام سلکرے مہمند اپنی کتاب تاریخ پختون میں لکھتے ہیں کہ گلیانی سردار یوسف زئی کے قتل عام کے ساتھ میں شریک نہیں تھے۔ لیکن اس بارے میں بہت سے تاریخی شواہد موجود ہیں کہ گلیانی سردار باقاعدہ مرزا کے ساتھ اس سازش میں شریک تھے۔ بلکہ اس بارے میں ان لوگوں نے ہرے عرصے تک مرزا کے ساتھ ساز بار کر کے ایک تحریر کردار ادا کیا تھا۔ نتیجتاً وہ نہ صرف یوسف زئی سرداروں کے قتل عام کے ذمہ دار تھے بلکہ کابل میں پختونوں کی سیاسی ٹکٹکی اور ترزی کا باعث بنے۔ انعام سلکرے مہمند، تاریخ پختون، حصہ اول، (شبقدر، چار سوہہ: پختون ریسرچ سنٹر، ۲۰۰۹ء)، ص ۱۳۱۔
- ۳۱۔ روشن خان، بحوالہ سابقہ، ص ۲۷۔
- ۳۲۔ Muhammad Hayat Khan, *Hayat-e-Afghani*, Translated & Edited Henery Preistle (Lahore: Sang-e-Meel, 1981), p. 29, also see H.W. Bellew, *A General Report on the Yousafzais*, (Lahore: Sang-e-Meel Publications, 2001).
- ۳۳۔ Himayatullah, *Mughal-Afghan Conflict During the Seventeenth Century*, (Islamabad: M.Phil Thesis, Department of History, QAU, Islamabad, 2005), p. 23.
- ۳۴۔ الف کیرو، بحوالہ سابقہ، ص ۱۷۵۔
- ۳۵۔ Razia Sultana, Pakhtoon Settlement in the Peshawar Valley: An Appraisal, *Pakistan Historical Society*, Vol L, October-December, 2002, No. 4, p. 69.
- ۳۶۔ اللہ بخش یوسفی، بحوالہ سابقہ، ص ۱۳۳۔
- ۳۷۔ ”روڈ“ یا ”ردا“ کے متعلق معلومات بہت سی مشہور مسلمان مورخ کتابوں میں درج ہیں۔ پیش مصنفوں ”روڈ“ کے علاقے کو پختونوں کی جائے رہائش کے طور پر لکھتے ہیں۔ عقی (Al-Utbī) کے مطابق روڈ غزنی کے جنوب سے شروع ہو کر پاکستان کے موجودہ سوات، پاچورہ اور پھر بلوچستان میں بی تک پہنچ جاتی ہے۔ یہ علاقہ مشرق کی طرف سے حسن ابدال سے شروع ہو کر کابل تک پھیلا ہوا ہے۔ اس پورے علاقے کو اگر تاریخ کے تناظر میں دیکھا جائے تو اس کا ذکر روڈ کے نام سے کتابوں میں ملتا ہے۔ مزید تفصیل کیلئے دیکھئے، حمایت اللہ، بحوالہ سابقہ، ص ۵۵۔
- ۳۸۔ حمایت اللہ، بحوالہ سابقہ، ص ۲۱۔
- ۳۹۔ پرشان نکل، پختون کون؟ تاریخ، تحقیق، تفسیر (پشاور: پشتو اکیڈمی، ۱۹۸۳ء)، ص ۱۲۱۔
- ۴۰۔ Percy Sayk, *A History of Afghanistan*, Vol-I, (Lahore: Alberoni Publication, 1979),